



॥ श्री नवग्रह कवचम् ॥

ब्रह्मोवाच ।

शिरो मे पातु मार्ताण्डो कपालं रोहिणीपतिः ।  
मुखमङ्गारकः पातु कण्ठश्च शशिनन्दनः ।  
बुद्धिं जीवः सदा पातु हृदयं भृगुनन्दनः ।  
जठरञ्च शनिः पातु जिह्वां मे दितिनन्दनः ।  
पादौ केतुः सदा पातु वाराः सर्वाङ्गमेव च ।  
तिथयोऽष्टौ दिशः पान्तु नक्षत्राणि वपुः सदा ।  
अंसौ राशिः सदा पातु योगाश्च स्थैर्यमेव च ।  
गुह्यं लिङ्गं सदा पान्तु सर्वे ग्रहाः शुभप्रदाः ।  
अणिमादीनि सर्वाणि लभते यः पठेद् ध्रुवम् ॥

एतां रक्षां पठेद् यस्तु भक्त्या स प्रयतः सुधीः ।  
स चिरायुः सुखी पुत्री रणे च विजयी भवेत् ॥

अपुत्रो लभते पुत्रं धनार्थी धनमाप्नुयात् ।  
दारार्थी लभते भार्यां सुरूपां सुमनोहराम् ।  
रोगी रोगात्प्रमुच्येत बद्धो मुच्येत बन्धनात् ।  
जले स्थले चान्तरिक्षे कारागारे विशेषतः ।





PDF Created by -

<https://panotbook.com/>